



## **SILLABU GĦALL-EŻAMI TAL-MALTI GĦALL-POST TA' UFFIĊJAL KORRETTIV MAL-AĠENZIJA TAS- SERVIZZI KORRETTIVI 2024**

### **1.0 DAĦLA**

Dan is-sillabu hu maħsub għal dawk il-kandidati li jixtiequ jersqu għall-eżami tal-Malti biex jidhlu fil-post ta' Uffiċjal Korrettiv mal-Aġenzija tas-Servizzi Korrettivi, Malta. Il-livell tal-ħiliet u l-kompetenzi fil-Malti mistenni huwa dak tal-livell 7 skont il-Qafas tal-Kisbiet (2015) li jissarraf f'ekwivalenza għas-sillabi li jsiru fl-iskejjel statali fit-8 sena fl-ogħla livell, Rotta 3, li kopja elettronika tagħhom tinsab fis-sit [malti.skola.edu.mt/wp-content/uploads/2019/04/Programm-Kisbiet-Rotta-3-8-sena.pdf](https://malti.skola.edu.mt/wp-content/uploads/2019/04/Programm-Kisbiet-Rotta-3-8-sena.pdf)

Fl-eżami jiġu mistharrġa l-ħiliet tal-kitba u tal-fehim mill-qari.

### **2.0 IL-HILJET U L-KOMPETENZI EŻAMINATI**

2.1 Il-kandidati huma mistennija li fil-qari:

1. Jaqraw u jifhmu il-ġeneri differenti ta' kitba li għandhom funzjonijiet differenti u jinqdew b'reġistri differenti, li jinkludu testi fattwali, fittizji, funzjonali, informattivi, komunikattivi u/jew li jinkludu istruzzjonijiet.
2. Jaqraw, jifhmu u jirreaġixxu għal testi li jkun fihom stampi u grafika.
3. Jinterpretaw informazzjoni li jieħdu minn graphs u mapep.
4. Jaqraw u jifhmu silta billi jieħdu biss it-tagħrif li jeħtieġu billi jaqraw xi kliem, frażijiet jew sentenzi biss, jew kliem u stampi biss.
5. Jisiltu minn testi argumentattivi ħfief, narrattivi, deskrittivi u fattwali, l-ideat ewlenin minn dawk sekondarji.
6. Jaqraw u jifhmu testi li jkun fihom reġistri/lingwaġġ differenti bil-Malti fosthom dawk marbuta mal-oqsma tal-Matematika, ix-Xjenza, il-Ġeografija, l-Istudji Soċjali, l-Istorja, ir-Reliġjon, it-Teknoloġija tal-Informatika, ix-Xjenza Domestika, l-Arti, l-Edukazzjoni Fizika u d-Disinn Teknoloġiku, l-Istudju fuq l-Iżvilupp Personali, id-Drama u l-Arti Espressiva.
7. Jaslu għal tifsira ta' kliem u espressjonijiet skont il-kuntest u jabbinaw it-tifsira ta' dettalji speċifiċi skont l-informazzjoni misjuba qabel.
8. Ibassru u jagħtu informazzjoni li toħroġ mit-test innifsu.
9. Jagħrfu l-fatti minn opinjoni.
10. Jidentifikaw l-udjenza u l-għan/ijiet tat-test.
11. Jagħrfu t-tema/i u l-punti ewlenin tat-test.
12. Jifhmu u japprezzaw it-tqassim tal-istruttura tat-test.
13. Jiddistingwu reġistri u forom ta' kitba formali u informali.

## 2.2 Il-kandidati huma mistennija li fil-kitba:

1. Jiktbu kitbiet fattwali, fosthom emails (formali u informali) u rapporti, fuq firxa ta' temi marbuta max-xogħol tagħhom
2. Jiktbu b'Malti tajjeb hieles mill-iżbalji tas-sintassi, tal-morfologija u l-grammatika, tal-ortografija u l-puntegġjatura.

## 3.0 IT-TEMI U L-KOMPETENZI LESSIKALI

It-testi għall-qari jmissu t-temi li ġejjin. Għalhekk il-kandidati huma mistennija li jkollhom ħakma tajba u miftuħa ta' kliem, frażijiet u espressjonijiet li jintrabtu ma' dawn it-temi:

Informazzjoni personali	Il-postijiet madwarna
Il-ħajja u x-xogħol ta' kuljum	L-ambjent
Il-ħin liberu	It-temp u l-klima
Il-midja u d-divertiment	Kwistjonijiet soċjali u globali
L-ivvjagġar	L-istorja lokali u barranija
Il-kura tas-saħħa	Ġrajjet kurrenti
L-edukazzjoni	Ix-xjenza u t-teknoloġija
Ix-xiri	L-arti u l-isports
L-ikel u x-xorb	Id-dar
Is-servizzi	Ir-relazzjonijiet mal-oħrajn

## 4.0 L-EŻAMI

L-eżami jkun twil 90 minuta (siegħa u nofs). Se jkun magħmul minn żewġ taqsimiet li jkun fihom eżerċizzji li jridu jinħadmu kollha. L-ewwel taqsima tkun dik tal-fehim mill-qari u jkollha 50 marka b'kollox filwaqt li t-tieni taqsima tkun iddedikata għall-kitba u għorr ukoll 50 marka. It-total tal-marki tal-eżami huwa ta' 100 marka.

IT-TAQSIMA	IL-KONTENUT	IL-MARKI
L-EWWEL TAQSIMA: IL-FEHIM MILL-QARI	TEST A1: MISTOQSIJET TEST A2: MISTOQSIJET	50 MARKA
IT-TIENI TAQSIMA: IL-KITBA	TAHRIĠ B1: KITBA QASIRA TAHRIĠ B2: KITBA TWILA	10 MARKI 40 MARKA

### 5.1 L-EWWEL TAQSIMA: IL-FEHIM MILL-QARI: 50 MARKA

Fl-ewwel taqsima, il-kandidat irid jaħdem zewġ testi tal-qari li jistgħu jkunu ta' natura fattwali jew fittizja u jittieħdu minn sorsi diversi, stampati jew online. Il-karta se tkun waħda gradata fejn jidhlu mistoqsijiet u testi. Iż-żewġ testi flimkien għandhom ikunu twal madwar 500 kelma.

L-ewwel test jista' jkun kemxejn iqsar mit-tieni wieħed u jista' jinkludi wkoll mistoqsijiet li jistharrġu l-għarfien tal-lingwa. Dan it-test jista' jkollu fih stampi jew tabelli. L-eżerċizzji fuq jinkludu mistoqsijiet diretti mit-test, oħrajn inferenzjali u oħrajn miftuħa fejn tintalab fehma jew opinjoni msaħħa b'evidenza mill-istess test.

It-tieni test tal-qari jkun fih mistoqsijiet li jistharrġu l-fehim tal-qarrej u għalhekk ikollu għadd ta' taħrigiet u mistoqsijiet li jeżaminaw l-inferenza u r-reazzjoni għat-test, fost l-oħrajn.

Il-mistoqsijiet fiż-żewġ testi jistgħu jkunu fl-għamla ta': veru jew falz, 'il-farrada' (kelma jew frazi li ma taqbilx mal-oħrajn), mistoqsijiet diretti, imla l-vojt, qabbel il-kolonna, poġġi f'sekwenza, u l-bqija/oħrajn.

### 5.2 IT-TIENI TAQSIMA: IL-KITBA: 50 MARKA.

F'din it-taqsima, il-kandidat ikun mistenni li jaħdem zewġ eżerċizzji ta' kitba. L-ewwel kitba tkun qasira filwaqt li t-tieni waħda tkun itwal.

Fl-ewwel kitba, il-kandidat jintalab jikteb **rapport qasir** bejn 70 u 80 kelma fuq titlu li jagħzel minn tnejn mogħtija. Dan il-generu hu wieħed funzjonali jigifieri tip ta' kitba li tintuża fil-ħajja ta' kuljum u marbuta max-xogħol ta' gwardjan. Din it-taqsima jkollha 10 marki u fiha, barra l-ħiliet tal-kitba tajba bil-Malti, jiġu eżaminati wkoll il-ħiliet tal-kandidat kif iħaddem il-generu, l-istruttura u l-ideat ġenerali.

Fit-tieni taqsima, il-kandidat ser jintalab jikteb email formali jew informali ta' bejn **180 u 200** kelma fuq titlu wieħed li jagħzel minn tnejn mogħtija. Barra l-marki li jingħataw għall-iżvilupp tal-ideat, l-argumentazzjoni u l-espożizzjoni tat-tema, ikunu wkoll assessjati l-ħiliet tal-kitba bil-Malti (l-ortografija, u punteggjatura) kif ukoll il-binja u l-istruttura tal-generu mħaddem. Dan il-komponent ikollu 40 marka.

## TMIEM